

19 ta' Mejju, 1947.

Imballfin:

Is-S.T.O. Sir George Borg, Kt., M.B.E. LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Nobbli Marta dei Conti Sant Fournien et. *versus* Francesca Agius et.

**Lokazzjoni — "Agricultural Leases Emergency**

**Regulations, 1943" — Board tal-Qbejjel —**

**Kompetenza — Procedura — G.N. 242/1943.**

*L-applikazzjoni tar-Regolamenti dwar it-Trażzin tal-Qbejjel hija ntiza u limitata għal dawk il-każi meta l-kirja tkun waslet fit-tmien, u mhux ukoll għal dawk il-każi meta l-kerrej jiġi 'l quddiem d'azzjoni għar-riżoluzzjoni ta' lokazzjoni li tkun għadha miegħa. F'dan il-każ, il-proċedura stabbilita minn dawk ir-Regolamenti mhix applikabili, u l-azzjoni taqo' fil-kompetenza tal-tribunali ordinarji.*

Il-Qorti, — Rat iċ-ċitazzjoni quddiem il-Prim'Awla tal-Qorti Civili tal-Maestà tar-Re, li biha l-atturi, wara li ppremettew illi huma krew lill-konvenuti l-għalqa f'Birkirkara imlaqqma "Ta' Dun Vestru", li għandha bieb Sqaq Dun Vestru, nru. 15, u kamra għas-servizz tagħha fi Sqaq Bazzaro;

illi l-konvenuti abuzivament krew il-kamra fuq insemminja għall-abitazzjoni, u allura l-Awtorità Sanitarja ordnatilhom li jagħmlu xogħlijiet ta' drenagg li jimpurtaw spiża rilevanti; illi l-konvenuti ddekadew mid-dritt tal-lokazzjoni ta' l-istess għalqa, billi ma wżawx l-istess kamra skond id-destinazzjoni tagħha ta' fond rustiku; u illi l-istess konvenuti rrikonnozzew id-dritt tagħhom li jiedu lura l-għalqa fuq insemminja u ddi-kjaraw ruħhom prouti biex jikkonsenjaw ic-ċavetta ta' l-istess għalqa; prevja, okkorrendo, id-dikjarazzjoni illi għall-kawżali fuq insemminja, u għal raġunijiet obra li jirriżultaw fit-trattazzjoni tal-kawża, il-konvenuti ddekadew mid-dritt tal-lokazzjoni ta' l-istess fond, talbu li l-konvenuti jigu kundannati jiżgumbraw il-għalqa fuq insemminja bil-kunditajiet tagħha fi żmien qasir li joghħobha tordna din il-Qorti; li spejjeż, kompriżi dawk ta' l-ittra ufficjali tat-28 ta' Awssu 1946, kontra l-konvenuti;

*Omissis;*

Rat is-sentenza mogħtja mill-Prim'Awla tal-Qorti Ċivili tal-Maestà tar-Re fis-26 ta' Frar 1947, li biha ddikjarat irrita u ineffikaċi l-procedura magħmula mill-attriċi għall-otteniment ta' l-evizzjoni mitluba, bl-ispejjeż kontra tagħhom, salvi u impregudikati d-drittijiet tagħhom "si et quatenus" skond il-liġi; u f'dan is-sens biss konsegwentement illiberat lill-konvenuti; wara li dik il-Qorti kkunsidrat;

Illi mill-provi jirriżulta illi l-konvenuti għandhom bi qbiela għalqa b'kamra rustika, u ilhom hemm b'dak it-titolu żmien twil. Il-kamra, għalkemm rustika, tinkera minn għall-abitazzjoni, u milli jidher ilha tinkera minn hafna żmien, anki qabel ma dabbu fil-għalqa l-konvenuti. Għalkemm l-atturi ma tawx espressament kunsens għall-kiri ta' dina l-kamra, jirriżulta mill-provi li kienu jafu li qiegħda tinkera u ma tkellmu xejn; anzi jirriżulta li meta min kien qiegħed jikri kellu bżonn ta' xi bieb, fornexh b'wiehed u l-garr tieghu nqasam bejn il-kerrej tal-kamra u l-kondutturi. Jirriżulta li gurnata waħda, fuq rapport ta' xi interessat peress li l-kamra kienet qiegħda tiġi wżata għall-abitazzjoni, indahlet is-Sanità..... Fuq dan l-atturi talbu lill-konvenuti ic-ċwieviet tal-għalqa u

l-kamra u rieduhom ihallu l-għalqa; il-konvenuti ppikaw u riedu jhallu, purkè l-atturi jagħtuhom £40 tal-benefikati..... u wara f'it reġa' b'dielhom. Kien għalhekk li l-atturi għamluhom l-ittra uffiċjali tat-28 ta' Awissu (fol. 6)..... Jirrizulta wkoll li l-qbiela originarjament kienet £6 fis-sena; f'it żmien ilu l-atturi għollew il-qbiela għal £8 bla Board..... u l-aħbar s'it xhur li tħallsu bil-quddiem kienu £-14 ta' Awissu 1946 (fol. 10). L-atturi ma riedux in segwitu jircievu qbiela oħra, għaliex kienet miexja ċ-ċitazzjoni odjerna li g'iet preżentata fl-14 ta' Settembru 1946, u g'iet notifikata fit-23 ta' dak ix-xahar;

Illi skond il-G.N. 242/1943, Reg. 2, il-konduttur ta' fondi rustiċi setgħu jopponu kwalunkwe zieda tal-qbiela jew tbidil tal-kondizzjonijiet tal-lokazzjoni, jew intima ta' evizzjoni mill-15 ta' Awissu 1941. F' kwalunkwe mill-ipotesijiet fuq indikati, il-proposti jew intimi skond il-każ magħmula mill-proprjetarji ma jkunux validi jekk ma jsirux għall-anqas tliet xhur qabel permezz ta' ittra uffiċjali (Reg. 3). Milli jidher, dak il-perijodu ma jistax ikun anqas minn tliet xhur, imma jista' jkun, naturalment u loġikament kwindi, aktar minn dak il-perijodu, purkè jkun f'dak it-terminu qabel il-propost kam-bjament jew il-proposta ta' evizzjoni. Minn dana jitnissel it-terminu tal-konduttur imsemmi fir-Reg. 4, li għandu jipprezenta quddiem il-Board maħluq f'dik il-G.N., xahar qabel it-tbidil propost jew il-proposta evizzjoni, ir-rikors tiegħu biex jirreżisti t-talbiet tal-proprjetarju. L-oppożizzjoni tal-konduttur ma tkunx milqugħa fil-każi indikati mill-art. 5, fejn fosthom hemm kontemplat il-każ tad-danni volontarji (Reg. 5d.), u generikament kwalunkwe raġuni tajba oħra (Reg. 5f.), salv ir-Reg. 5 (2);

Illi jekk il-konduttur ma jipprevalix ruħu mid-dritt li jagħtih l-art. 4, il-proprjetarju, kif gie deċiż minn dawn il-Qrati, jista' jadixxi l-qrati komuni u ordinarji fid-diversi kompetenzi tagħhom skond il-każ għal dak li normalment il-lum jista' jottjeni permezz tal-Board maħluq bil-G.N. 242/1943 għaf-favur tal-konduttur ta' fondi rustiċi;

Illi fil-ħsieb ta' dina l-Qorti, mir-Regolament 5 (1) (f),

fatt jew rapport li mhux "per se" sugġetti għas-sindakabilità tal-Qorti;

Illi għalhekk ma hemmox lok li dina l-Qorti tittrattjeni ruħha fuq l-eċċezzjonijiet konvenuti l-oħra;

Rat in-nota ta' l-appelli ta' l-atturi u rat il-petizzjoni tagħhom fejn talbu li s-sentenza fuq imsemmija tiġi revokata fil-meritu u fil-kap ta' l-ispejjeż, u li t-talbiet tagħhom jiġu mill-qugħa bl-ispejjeż;

Ikkunsidrat;

*Omissis*;

Illi biċ-ċitazzjoni huwa mitlub l-iżgumbrament ta' l-appellati mill-għalqa fl-istess ċitazzjoni msemmija, għar-raġuni u huma għamlu użu mill-kamra li tinsab f'dik l-għalqa mhux skond id-destinazzjoni tagħha, u anki għar-raġuni li huma aċċettaw li l-kirja ma tkomplex u li johorgu mill-fond. Għalhekk l-azzjoni miġjuba l-quddiem mill-appellanti hija dik ta' de-kadenza jew riżoluzzjoni tal-kirja waqt li din kienet għadha miexja;

Ikkunsidrat;

Illi l-Ewwel Qorti rriteniet illi l-appellanti għat-talba tagħhom messhom imxew fuq il-proċedura stabbilita fir-regolamenti mahruġin bin-Notifikazzjoni tal-Gvern nru. 242 tal-1943 ("The Agricultural Leases (Restriction of Rent) Emergency Regulations, 1943"); u billi ma għamlux hekk, illiberat lill-appellati bl-ispejjeż, wara li ddikjarat irrita u ineffikaċi l-proċedura li biha mxew l-appellanti;

Ikkunsidrat;

Illi kif jidher mill-kontest tar-regolamenti fuq imsemmija meħudin flimkien, l-applikazzjoni tagħhom hija intiza u limitata għal dawk il-kazi meta l-kirja tkun waslet fit-tmien. Infatti f'dawn il-kazi, taht il-ligi ordinarja l-kerrej ikollu d-dritt li jgħolli l-kera, li jbidel il-kondizzjonijiet tal-kirja ta' qabel, jew li jerga' jiehu l-fond taht idejh; u preċiżament biex jiġu kontrollati dawn id-drittijiet tal-lokatur huma intizi r-regolamenti mahruġin bin-Notifikazzjoni tal-Gvern fuq imsemmija. Dawk ir-regolamenti huma dispożizzjonijiet ta' natura eċċezzjonali, u mhux leċitu li tiġi lilhom mogħtija interpretazzjoni

estensiva b'mod li jistghu jigu applikati anki ghal kazi meta l-kerrej jigi l quddiem b'azzjoni ghar-riżoluzzjoni tal-kirja meta din tkun ghadha miexja. F'dawn il-kazi l-azzjoni hija ta' kompetenza tal-Qrati ordinarji, u r-regolamenti fuq im-seminijin, kif ukoll il-proċedura minnhom stabbilita, mhumiex applikabili;

Ghaldaqshekk;

Tilqa' l-appell billi tiddikjara li l-proċedura li biha mxew l-appellanti hija regolari u skond il-liġi, u konsegwentement tirrevoka s-sentenza mogħtija mill-Prim Awla tal-Qorti Civili tal-Maestà tar-Re fis-26 ta' Frar 1947; u tordna li l-proċess jigi mibgħut lil dik il-Qorti għat-trattazzjoni u definizzjoni fil-meritu. L-ispejjeż taż-żewġ istanzi, relattivi għall-incident, jgħallsu mill-konvenuti appellati.

---